

..... خودی کو ٹھیس لگتی ہے!

اصلاح و تعمیر کی سعی کرنے والوں کو جن بڑی بڑی برا ایسوں سے بچنے کی فکر کرنی چاہیے، ان میں [شامل ہیں] کبر، ریا اور فسادِ نیت۔ اسلامی عقیدہ و اخلاق کے نقطہ نظر سے ان کی حیثیت بنیادی عیوب کی ہے.... اس لیے ان کا کوئی شانہ تک اُن لوگوں میں نہ پایا جانا چاہیے جو مسلم معاشرے کی اصلاح اور اسلامی نظام زندگی کی تعمیر کا نیک ارادہ لے کر اٹھیں۔

دوسرًا درج اُن برا ایسوں کا ہے جو اساس و بنیاد کو تو نہیں ڈھاتیں مگر اپنی تاثیر کے لحاظ سے کام بکاڑنے والی ہیں، اور اگر تسامل و تغافل بر ت کر اُن کو پروش پانے دیا جائے تو تباہ گن ثابت ہوتی ہیں۔ اگرچہ معاشرے کی صحت کے لیے ہر حال میں ان عیوب کا سد باب ضروری ہے لیکن ان افراد اور جماعتوں کو تو ان سے بالکل پاک رہنا چاہیے جن کے پیش نظر اصلاح معاشرہ اور اقامتِ دین حق کا مقصد عظیم ہو.... انسان کی کمزوریوں میں سب سے بڑی اور سخت فسادِ انگیز کمزوری 'نفسانیت' ہے۔ اس کی اصل توحیب نفس کا وہ فطری جذبہ ہے جو بجا خود کوئی بڑی چیز نہیں بلکہ اپنی حد کے اندر ضروری بھی ہے اور مفید بھی۔ اللہ تعالیٰ نے یہ جذبہ انسان کی فطرت میں اس کی بھلائی کے لیے ودیعت فرمایا ہے تاکہ وہ اپنی حفاظت اور اپنی فلاح و ترقی کے لیے کوشش کرے۔ لیکن جب یہی جذبہ شیطان کی اُکساہب سے عشق نفس اور پرستش نفس اور خود مرکوزیت میں تبدیل ہو جاتا ہے تو مصدرِ خیز ہونے کے بجائے منع شربن جاتا ہے۔ بُرائی کی طرف اس جذبے کی پیش قدمی کا آغاز اس طرح ہوتا ہے کہ آدمی اپنی جگہ اپنے آپ کو بے عیوب اور مجموعہ محسن سمجھ بیٹھتا ہے، اپنی خامیوں اور کمزوریوں کا احساس کرنے سے انگماں بر تا ہے اور اپنے ہر نقص یا قصور کی تاویل کر کے اپنے دل کو مطمئن کر لیتا ہے کہ میں ہر لحاظ سے بہت اچھا ہوں۔ یہ خود پسندی پہلے ہی قدم پر اُس کی اصلاح و ترقی کا دروازہ اُس کے اپنے ہاتھوں سے بند کر دیتی ہے۔ پھر جب یہ 'من چ خوب' کا احساس لیے ہوئے آدمی اجتماعی زندگی میں آتا ہے، تو اُس کی خواہش یہ ہوتی ہے کہ جو کچھ اُس نے اپنے آپ کو فرض کر رکھا ہے، وہی کچھ دوسرے بھی اُسے سمجھیں۔ وہ صرف تعریف و تحسین سننا چاہتا ہے۔ تلقید اُسے گوار نہیں ہوتی۔ خیر خواہ نصیحت تک سے اس کی خودی کو ٹھیس لگتی ہے۔ اس طرح یہ شخص اپنے لیے داخلی وسائل اصلاح کے ساتھ خارجی وسائل اصلاح کا بھی سر باب کر لیتا ہے۔ (اشارات، سید ابوالاعلیٰ مودودی، ترجمان القرآن، دسمبر ۱۹۵۶ء، ص ۲۱۸-۲۱۹)